



సికిందరాబాద్ రైల్వే పోలీస్ స్టేషన్లో
 అడుగుపెట్టాడు శ్యామసుందర్.
 ఎస్.ఐ. ఏదో రాసుకొంటున్నాడు.
 “నమస్కారం సార్!”
 ఎస్.ఐ. తలెత్తి చూశాడు.
 “ఎస్.”
 “నా పేరు శ్యామసుందర్ సార్.”
 “ఊ!”
 “నేను హైదరాబాద్ ఎక్స్ప్రెస్ లో
 విజయవాడనించి ట్రావెల్ చేశానండి.”
 “చేస్తే?”
 “రైల్వే నా బ్రీఫ్ కేస్ పోయిందండి.”
 “పోయిందా?” అంటూ ఎస్.ఐ.
 శ్యామసుందర్ ని నఖశిఖపర్యంతం
 చూశాడు. అతని తెల్లటి లాల్సీ,
 వైజామా కొంచెం నలిగి ఉన్నాయి.
 గడ్డం మాసి ఉంది. ముఖంలో ఆందో
 శన వ్యక్తమవుతోంది. కొంచెం
 నెర్వస్ గా ఉన్నాడు. ఓ చేతిలో పేప
 రుంది. రెండోచెయ్యి బల్లమీద పెట్టి
 కొంచెం వంగి ఏదో వేడుకొంటున్నట్టు
 ఎస్.ఐ. ముఖంలోకి చూస్తున్నాడు.

“ఎప్పుడు పోయింది?”
 “రాత్రి బెర్త్ మీద తలదగ్గర పెట్టి
 పడుకొన్నానండి. బాగా నిద్రపట్టింది.
 రైలు సికిందరాబాద్ స్టేషన్ వస్తుం
 డగా మెలకువ వచ్చింది. చూస్తే బ్రీఫ్
 కేస్ కనిపించలేదు.”
 “అంత అజాగ్రత్త ఐతే ఎలా?”
 “అదేసార్. పొరపాటయిపోయింది.
 కొంచెం మెలకువగా ఉండాలిసింది...”
 అన్నాడు శ్యామసుందర్, ఇంకేమనాలో
 తోచక.
 “సరే, రిపోర్టివ్వండి. బ్రీఫ్ కేస్ లో
 ఏమున్నాయి?”
 “ఓ జత బ్రేజర్స్, షర్ట్, అండర్
 వేర్స్. బంగీ. సర్టిఫికెట్లు.”
 “ఏం సర్టిఫికెట్లు?”
 “ఎం.కాం. డిగ్రీ సర్టిఫికెట్, బెస్టి
 మోనియల్స్, ఇలాంటివే సార్. ఈ
 కాగితాలన్నీ బేగ్ లో పెట్టి అది బ్రీఫ్
 కేస్ లో పెట్టానండి.”
 “ఏదైనా ఇంటర్వ్యూకి వచ్చారా?”
 “అవును సార్.”

“డబ్బు ఎంతుంది?”
 “రెండొందలు.”
 “వాడెవడో మంచి డ్రింక్ పార్టీ
 చేసుకొంటాడు.”
 “ఇప్పుడెలా సార్?”
 “ఏమిటి ఎలా?”
 “అదేసార్. డబ్బు పోతేపోయింది.
 సర్టిఫికెట్లున్నాయి. ఇంటర్వ్యూలో ఆవి
 లేకపోతే వీల్లేదు కదండి.”
 “మీరు కంప్లెయింట్ ఇచ్చినట్టు
 సర్టిఫికెట్ ఇస్తాను. అది చూపించండి.”
 “వాళ్ళు ఒప్పుకొంటారా?”
 “వాళ్లిష్టం.”
 “సరే, ఇవ్వండి సార్. నా అదృష్టం
 పరీక్షించుకొంటాను.”
 “ముందు మీరు కంప్లెయింట్
 ఇవ్వండి,”
 శ్యామసుందర్ బల్లమీద కాగితాల
 వైపు చూశాడు.
 “కాగితం” నసిగాడు.
 “కాగితం కూడా లేదా?”
 “అన్నీ బాగ్ లోనే ఉన్నాయండి.
 ట్రయిన్ కదిలేముందు ఓ పేపరు కొని

రూపాయి నోటిచ్చాను. ముప్పయి వైసలు చిల్లరిచ్చాడు. అది మాత్రమే జేబులో పెట్టుకొన్నాను. అదృష్టవశాత్తూ టికెట్ జేబులోనే పెట్టుకొన్నాను." అన్నాడు శ్యామసుందర్

"అదికూడా బ్రీఫ్ కేస్ లో పెట్టేస్తే సరిపోయేది." అన్నాడు ఎస్. ఐ కొంచెం కోపంగా,

"పెట్టేవాడినే సార్ - మధ్యలో చెకింగ్ ఉంటే పెట్టె తెరవడం కొంచెం ఇబ్బందిగా ఉంటుందని జేబులో పెట్టుకొన్నాను." అన్నాడు శ్యామసుందర్ కొంచెం అమాయకంగా.

"ఎవడూ జేబు కొట్టలేదు నయం." అన్నాడు ఎస్.ఐ. విసుగ్గా.

"బ్రీఫ్ కేసు బదులు జేబు కొట్టేసినా బాగుండేది సార్. టికెట్టు, ముప్పయి వైసలేగా వాడికి దక్కేది."

"సరే, కంప్లెయింట్ రాయండి." అని దయతలుస్తున్నట్టు ఓ కాయితం తీసి శ్యామసుందర్ వైపుకి బల్లమీద తోస్తూ అన్నాడు ఎస్. ఐ.

"కలం-" నసిగాడు శ్యామసుందర్
"అదీలేదా? ఊ-" ఎస్. ఐ. చిరాగ్గా కలం బల్లమీద పడేశాడు.

"థాంక్స్ సర్." శ్యామసుందర్ చప్పున కంప్లెయింట్ రాసి ఎస్.ఐ.కి అందించాడు. ఎస్.ఐ. దానివైపు ఓ చూపు విసిరి ఫైళ్లకట్టలోకి తోశాడు.

"ఆల్ రైట్." ఇంక వెళ్ళమన్నట్టు అన్నాడు ఎస్.ఐ.

"దొరుకుతుందా సార్?"
"ప్రయత్నిస్తాం. దొరికితే తెలియ చేస్తాం."

"అలా అంటే కాదుసార్ - మీరు కాస్త..." కొంచెం బతిమాలుకొంటున్నట్టు ముఖంపెట్టాడు శ్యామసుందర్.

"సన్నేం చెయ్యమంటావయ్యా, మనుషుల్ని మనుషుల్నే మాయం

యవ దీపావళి ప్రత్యేక సంచిక

చేస్తుంటే దిక్కులేదు గాని నా బ్రీఫ్ కేసో అంటావేమిటయ్యా? చూద్దాం, మా డ్యూటీ మేం చేస్తాం."

"థాంక్స్ సర్. ఓ రిక్వెస్ట్."
"ఏమిటి?"

"నా దగ్గర కేవలం ముప్పయి వైసలే ఉన్నాయి."

"ఉంటే?"

"ఇవాళంతా హైద్రాబాద్ లో ఉండాలి. ఇంటర్వ్యూకి వెళ్లడానికి సరైనదుస్తులు కావాలి, తిరుగు ప్రయాణానికి డబ్బు కావాలి."

"ఏం చేస్తాం? వాచ్ అమ్మేసుకో."

"వాచ్ -" నసిగాడు శ్యామసుందర్.

"ఏం, అదికూడా బ్రీఫ్ కేస్ లోనే ఉందా?"

"అవునుసార్. నాది స్లాస్టిక్ స్ట్రాప్, నిద్రలో ఎవరైనా కత్తిరిస్తారేమోనని" నసిగాడు ఆతను.

"మిస్టర్ బ్రీఫ్ కేస్!" మందలింపూ ఎగతాళి నవ్వులో ద్యోతకం చేస్తూ అన్నాడు ఎస్.ఐ.

"మీరేదైనా సహాయం చేస్తే-అంటే అప్పుగా ఇస్తే."

"నేనా!" అంతకంటే ఆశ్చర్యకరమైన విషయం ఇంకేమైనా ఉందా? అన్నట్టుగా ధ్వనించాడు ఎస్. ఐ.

"మీరంటే వ్యక్తిగతంగా మీరని కాదు సార్. పోలీస్ డిపార్ట్ మెంటు."

"పోలీస్ డిపార్ట్ మెంటుకి నీలాంటి అజాగ్రత్త మనుషులందరికీ ఋణాలు



సరఫరా చెయ్యటమేనా పని?" కోపంగా అన్నాడు ఎస్.ఐ.

"అదికాదు సార్. ఇక్కడ నా కెవరూ లేరు. ఎవరూ తెలియరు. ఇలా చికాకులో పడిపోయాను. శాంతిభద్ర తల్లి పరిరక్షించేది మీరు. మీరు కాక పోతే మరి నాకెవరు సాయం చేస్తారు?"

"సాయం చెయ్యటానికి మీరేమైనా మైనరా, ఆడపిల్లా? లేకపోతే వికలాంగులా?"

"కాకపోతేమాత్రం?" కొంచెం సిగ్గుపడుతూనే అన్నాడు శ్యామసుందర్

"మీ కాళ్లమీద మీరు నిలబడే వయసులో ఎవరి సాయమో అడగటానికి మీకు నామోషీగా లేదా?"

"అదికాదు. మీ బాధ్యత గురించి మాట్లాడుతున్నాను" అన్నాడు శ్యామసుందర్ కొంచెం ధైర్యంగా

"మా బాధ్యత మాకు తెలుసు మిస్టర్ శ్యామసుందర్."

"ఒక వ్యక్తిని విపత్కర పరిస్థితి నించి రక్షించే బాధ్యత ప్రభుత్వానికి లేదా?"

"ప్రభుత్వం నేరం జరక్కుండా కట్టుదిట్టాలు చేస్తుంది. జరిగితే చర్య తీసుకుంటుంది."

"వ్యక్తి సంక్షేమం సంక్షేమరాజ్యం కర్తవ్యం కదా!"

"కావొచ్చు. వ్యక్తి సంక్షేమం అంటే ప్రభుత్వం దృష్టిలో సగటు వ్యక్తి సంక్షేమం. వస్తు సేవలు డివై డెడ్ బై జనాభా."

"సగటు మనిషి అనే వ్యక్తి అసలు ఉంటాడా? అది అవాస్తవికం కాదా."

"ప్రభుత్వం సహజమా? అది మనం కల్పించుకొన్నదే కదా. అదో యంత్రం? కంప్యూటర్. ప్రతి వ్యక్తి సమాచారం అందులో ఉండదు, వ్యక్తి గత ఆవశ్యకతలు సూచించటానికీ, దానిప్రకారం మేం చర్య తీసుకోటానికీ,

మీరు విద్యావంతులు, ఇవన్నీ మీకు తెలిసే అడుగుతున్నారు."

"అయితే నా అవసరం కోసం నేను దొంగతనం చేస్తే?" అసహనంగా అన్నాడు శ్యామసుందర్.

"పట్టుబడితే జైల్లో పెడతాం" అన్నాడు ఎస్.ఐ.

"థాంక్యూ" అన్నాడు శ్యామసుందర్ చిరునవ్వుతో.

"నో మెన్షన్" అన్నాడు ఎస్.ఐ. గంభీరంగానే.

శ్యామసుందర్ స్టేషన్ బయటకి వచ్చాడు. అతనికేం చెయ్యాలో తోచలేదు. నడుస్తున్నాడు. ఎస్.ఐ. మాటలు అతని చెవుల్లో మోగుతున్నాయి. ఆయనికి ఎంతో వయసు లేదు. సంస్కారం ఉన్నవాడే. ఒక వ్యవస్థ తరపున బాగానే మాట్లాడాడు. అయితే ఆ వ్యవస్థ ఇప్పుడు తనకి ఎందుకూ పనికిరాకుండా పోతోంది.

శ్యామసుందర్ కి కాఫీ తాగాలని పించింది. ఇంట్లో అయితే ఈపాటికి రెండు మూడుసార్లు తాగేవాడు. జేబులో ముప్పయి పైసలే ఉన్నాయి. కాఫీకి చాలవు. అతను ఇలాంటి ఇబ్బంది ఎప్పుడూ ఇంతవరకు ఎదుర్కోలేదు. బయట కాఫీ తాగాలనిపిస్తే హోటల్ కి దారితియ్యటమే. ఇప్పుడు తన దారికి అటూ ఇటూ కూడా ఏ వో చాలా హోటళ్ళు కనిపిస్తున్నా, తను హోటల్ కి వెళ్లలేడు! అవి తన కోసం కావు. ఆ కస్టమర్లలో తను ఒకనాడు అకస్మాత్తుగా అతనికో వింత భావన కలిగింది! నాలుకకి కాఫీ చేదుగా తోచి నట్టయింది. అతనికి నవ్వాచ్చింది.

జనంలోంచి తప్పించుకొంటూ శ్యామసుందర్ ముందుకి వెడుతున్నాడు. జనాన్ని తను తప్పించుకొంటున్నాడా? జనం తనని తప్పించుకొంటున్నారా? ఎవరూ తనని ప్రత్యేకంగా చూడటం

లేదు; తనెందుకో అందర్నీ ప్రత్యేకంగా చూస్తున్నాడు. తన ఊళ్లో బయటికి వెడితే ఎందరో ఎదురై చిరునవ్వులు చిందిస్తూ పలకరించిపోయేవాళ్ళు. తనూ ఎందర్నో నవ్వుతూ పలకరించేవాడు. ఇక్కడ అంతా కొత్త. తను ఎవరికీ అక్కర్లేదు. తనకి ఎవరూ అక్కర్లేదా? తనే పలకరిస్తే? ఎవర్ని పలకరించేట్టు? ఏమని పలకరించేట్టు? ఎందుకు పలకరించేట్టు? పలకరిస్తే ఎవరు ఏమనుకుంటారో?

ఏమిటీ అనుమానాలు? ఏరు పల్లం లోకి ప్రవహించేట్టు వ్యక్తి సమాజం లోకి చొచ్చుకుపోవాలి. వరదలా సమాజంలోకి ఉప్పొంగి పోవాలి. అయితే సమాజం వ్యక్తిలోకి ఉప్పొంగుతుందా? ఏరు వెనక్కి ప్రవహిస్తుందా? శ్యామసుందర్ నవ్వుకున్నాడు. ఏరు ఉపమానం కుదరదు. తనలో సమాజం లేదా? ఎంతవరకుంది? తనలో "తను" ఎక్కువా, సమాజం ఎక్కువా? రెండూ సమానమా? తనే ఎక్కువైతే చివరికి తార్కికంగా ఏమవుతుంది? సమాజమే ఎక్కువైతే?

తను తనకోసం జీవిస్తున్నాడా? సమాజం కోసం జీవిస్తున్నాడా? తన కోసం, సమాజం కోసం కూడానా? ఏమిటీ వెర్రి ఆలోచనలు?

శ్యామసుందర్ చప్పున నాలుగడుగులు ముందువేసి, ముందు పోతున్న యువకుణ్ణి కలుసుకొన్నాడు.

"ఎక్స్ క్యూజ్ మీ!" ఆ యువకుడు శ్యామసుందర్ వైపు తిరిగి అతన్ని ఎగాదిగా చూశాడు.

"ఏం కావాలి?" ఏదో కావలిస్తేగాని పలకరించ కూడదా? మానవ సంబంధాలన్నీ అవసర సంబంధాలేనా? శ్యామసుందర్ కొంచెం చిన్నబుచ్చుకొన్నాడు.


"ఏదో కావాలని కాదు. కొంచెం

ఒంటరిగా ఫీల్డ్ మిమ్మల్ని పలకరించాను. అంతే.”

“ఎవరు మీరు?”

ఎవరు తను? శ్యామసుందర్: అంటే: తను నిజంగా శ్యామసుందరుడు కాదు. అదో సంకేతం. ఆ సంకేతానికి ప్రత్యేక మైన అర్థంలేదు. ఒక పరిచయాన్ని బట్టి సంకేతానికి అర్థం ఉంటుంది. ఫలానా ఫలానా అని గుర్తుంచటానికే సంకేతం. ఫలానా వారి కుమారుడు, ఫలానా గ్రామం ఫలానా ఉద్యోగం-అలా ఫలానా ఫలానా అని చెబితే అతనికేం తెలియదు. ఆ ఫలానాలకీ అతనికి సంబంధం లేదు. ఓహో! అంటారు కాని తనని గురించిన అతని జ్ఞానం అణుమాత్రం పెరగదు. తను నిజం చెప్పినా, అబద్ధం చెప్పినా అదే పరిస్థితి దానికి విలువలేదు. అరణ్యంలో తిరిగే జంతువులకి పేర్లుండవు. కాని వాటి కేదో సహజ జ్ఞానం ఉంటుంది. అవి తోటి ప్రాణుల్ని గుర్తి గుర్తిస్తాయి. మనిషి సహజ జ్ఞానం నించి చాలా దూరం వెళ్ళాడు. అనేక సంకేతాల్ని సృష్టించు కొన్నాడు. మనిషిని మనిషిగా కాక సంకేతాలుగా గుర్తించే స్థితికి వెళ్ళాడు. పెట్టుబడిదారు, శ్రామికుడు, వర్తకుడు, అధికారి, గుమాస్తా, ప్రతినిధి, దొర, పోలీస్, శాసనసభ్యుడు, నటుడు, చిత్రకారుడు. రచయిత, డ్రైవర్, క్లీనర్, పండితుడు, పామరుడు, శాస్త్రి, నాయుడు, హిందువు, గురువు, శిష్యుడు, ఆభ్యర్థి, ధర్మికుడు, దేవుడు, ఇలా ఇలా ఎన్నో సంకేతాలు. ఈ కుప్పలకుప్పల సంకేతాల ట్రాఫిక్ లో ఏక్విడెంటయిన అసలు మనిషి ఎక్కడో ఏ మారుమూల హాస్పిటల్లో ఆక్సిజన్ సహాయంతో కొనసాగిపోతూ మిదున్నాడు: మళ్ళీ సంకేతం! ఆక్సిజన్. ఆ మనిషిని పొలిమేరా దాటకుండా ఇవతలికి లాగు తున్నది ఏదో ఎవరిదో ఏ వేవ్ లెంత్ మీదో స్పందిస్తున్న ఓ హృదయమా? ఏమో-ఏమో!

హృదయమంటే? రక్తమాంసాలతో నిర్మితమైన గుండేనా? స్పందించడ



అంటే అదివేసే చప్పుళ్ళేనా?

లాబ్ డబ్ ... లాబ్ డబ్ ... లాబ్ డబ్.

ఇవి గడియారం చేసే టిక్ టిక్ ధ్వనుల్లాండేదేనా?

గడియారం-హృదయం.

గడియారం కాలాన్ని కొలుస్తుంది, కాలాన్ని చెబుతుంది. కాలాన్ని చూపు తుంది-క్షణంక్షణం-క్షణం...క్షణం. ఈ క్షణం!

ఈ క్షణం ఎంతైంది? శ్యామసుందర్ చప్పున చెయ్యి చూసుకున్నాడు. అతని గుండె గతుక్కుమంది. వాచ్ ప్రీప్ కేస్ పోయింది. వాచ్ పోయింది. ఈ క్షణం ఎంతయింది?

“పైమెంతయిందండీ?”

ఆ యువకుడు వాచ్ చూసుకొన్నాడు “ఎనిమిదవుతోంది.”

“సరిగా—.”

“ఏదూయాభై ఎని...తొమ్...”

శ్యామసుందర్ కి ఆకస్మాతగా ఏదో త్రిల్ కలిగింది. ఎని...తొమ్! యాభై ఎనిమిదీ కాదు, యాభై తొమ్మిదీ కాదు.

“-మ్మిది” పూర్తిచేశాడు ఆ యువకుడు.

శ్యామసుందర్ వినిపించుకొనే స్థితిలో లేడు. ఎని-తొమ్ మధ్య అతనికి స్పృహ తప్పినట్టయింది. కాదు, ఏదో కొత్త స్పృహ కలిగినట్టయింది. ఆ

రెండు అసంపూర్ణ పదాలమధ్య తను దూకి ఓ చేత్తో “ఎన్ని” అనే పదాన్ని రెండోచేత్తో “తొమ్” అనే పదాన్ని దూరదూరంగా నెట్టివేస్తున్న అనుభూతి కలిగింది. తను ఆ రెంటి మధ్య క్రమ క్రమంగా వ్యాకోచం పొందుతూ బృహద్రూపం ధరిస్తున్నట్టు, అంతా తానే బౌతున్నట్టు ఓ వింతభావం కలిగింది. తనే వ్యాకోచం పొందుతున్నాడా? ఆ క్షణమే తానుగా మారిపోయిందా? తనే ఆ క్షణమైపోయాడా?

“ఇంతకీ మీరెవరు?” కొంచెం గట్టిగా అడిగాడా యువకుడు.

శ్యామసుందర్ ఆ ప్రశ్నతో ఈ లోకంలోకి వచ్చాడు.

“నేను...నేను”

ఎవరు తను? గడియారం ఎని-తొమ్ మధ్య ఓ క్షణం అంటూందా? హృదయం లాబ్-డబ్ మధ్య ఓ వినిపించని శబ్దం అంటుందా? అదే గురువు గారు చెప్పే “పరా” వాక్కా? ఆ వాక్కే తనా? ఎవరోతను?

“తెలీదండీ - నిజం” అన్నాడు శ్యామసుందర్ ఆలోచనగా.

ఆ యువకుడు ఆశ్చర్యంగా, వింతగా అతనివైపు చూశాడు.

“మీరెవరో మీకు తెలీదా?”

“నన్ను రకరకాలుగా పిలుస్తారు-

యువ దీపావళి ప్రత్యేక సంచిక

శ్యాం, శ్యామా, శ్యామామ్, సుందర్, శ్యామసుందర్, అన్నా. తమ్ముడూ. మామయ్యా. ఒరే, సార్. మిస్టర్, బాబూ అయ్యా- ఇలా చెబితే మీకేం తెలుస్తుంది నన్ను గురించి-?"

"మీ కింకా పెళ్ళికాలేదని తెలుస్తుంది."

"ఓ." నవ్వాడు శ్యామసుందర్.

"నాకు పెళ్ళయింది. ఇల్లంది, అఫీసుంది. అన్నీ ఉన్నాయి. టైమ్ లేదు-వస్తా మరి. గుడ్ లక్ శ్యామ్మా" అన్నానా యువకుడు తొందరగా ముందడుగు వేస్తూ.

"శ్యామ్మా ఏమిటి? నేను చెప్పిన ప్లేజ్ లో ఆది లేదే."

"శ్యాం దగ్గరించి అయ్యాదాకా శ్యామ్మా అవుతుంది."


"మీరు చాలా హాస్యప్రియులు." గొల్లన నవ్వుతూ అన్నాడు శ్యామసుందర్.

"హాస్యమే మీరు గుడ్ లక్" అతను షేక్ హాండ్ చేసి వెళ్ళిపోయాడు.

శ్యామసుందర్ వదనాన్ని ప్రసన్నత ఆవరించింది. తను హాస్యం కోసం అలా మాట్లాడాడని ఆ యువకుడు అనుకున్నాడు-పరివాలేదు. తన ప్రసన్నతతో ఇతరుల్ని ప్రసన్నుని చేసే గుణం అతనిలో ఉంది. హాస్యంగా మాట్లాడుతూనే ఓ నిజం చెప్పాడు. అన్నీ ఉన్నాయిగాని టైమ్ లేదుట. టైం చాలడంలేదని అతని ఉద్దేశం. కాని అతనికి తెలీదు-అతనికి "టైం" లేదు. అంత హడావిడిలోనూ ఓ కొత్త వ్యక్తితో నవ్వుకొన్న అతన్ని కాలం కొలవదు.

ఆలోచనలతో నడుస్తున్న శ్యామసుందర్ ఎదురుగా వస్తున్న ఓ నడివయసు వ్యక్తిని ఢీకొన్నాడు ఆయన చేతిలో హాండ్ బాగ్ కింద పడ్డది. వెంటనే శ్యామసుందర్ వంగి బాగ్ తీసి

యువ దీపావళి ప్రత్యేక సంచిక



ఆయన చేతికందించాడు.

"సారీ సార్, క్షమించండి. పరధ్యానంగా నడుస్తూ మిమ్మల్ని చూడలేదు."

"సారీ, నేనూ చూడలేదు."

"అనుకోకుండా అపరిచితులం ఓ విధంగా పరిచయమయ్యాం. నా పేరు శ్యామసుందర్. ఇక్కడికి ఇంటర్ వ్యూకి వచ్చాను. మీ పేరు తెలుసుకోవచ్చా?"

"ఓ ఎస్సె." అన్నాడాయన కళ్ళజోడు సరిచేసుకొంటూ.

శ్యామసుందర్ నవ్వాడు.

"సారీ, డిప్టర్స్ చేశాను. మీకు కోపం వచ్చినట్టుంది. ఎక్కడికో త్వరగా వెళుతున్నట్టున్నారు."

"ముందుకి."

శ్యామసుందర్ మళ్ళీ నవ్వాడు. అతనికి కొంచెం కుతూహలం కలిగింది.

"ఓహో! మీరేంచేస్తున్నారు సార్?"

"ఆలోచిస్తున్నాను." ఈ సారి ఆయన కూడా నవ్వాడు.

"తమాషాగా మాట్లాడుతున్నారు."

"తమాషా ఏం లేదు? ఓ ఎక్స్ ఆలోచిస్తూ ముందుకి వెళుతున్నాడు. మరో ఎక్స్ ఆలోచిస్తూ ఎదటినించి ముందుకి వస్తున్నాడు. ఒకేదారి, కాని ఒకరు ఇటూనించీ ఇంకొకరు అటూనించీ నడుస్తున్నారు. చూస్తే ఎక్స్ తో

ఎక్స్ ఫేటీ, లేవపోతే ఎక్స్ ఇంటూ ఎక్స్ - ఆలోచన ఇంటూ ఆలోచన, క్లాష్?" అన్నాడాయన నవ్వుతూ.

"మీరేవో సంకేతాలతో మాట్లాడుతున్నారు."

"సంకేతాలతోనే మనం మాట్లాడతాం. అర్థంచేసుకొంటాం. అవి వేటిని సూచిస్తాయో వాటిని అనుభూతి పొందుతాం. మన జ్ఞానం, నాగరికత వృద్ధి పొందటానికి అవే కారణాలు."

"సంఘ్న ఇలాకి కూడా, మన గుళ్ళూ, దేవుళ్ళూ, భాషలూ, ఉండాలూ, అంకెలూ, బొమ్మలూ, ఈ క్వేషన్లు... ఇవన్నీ ఏమిటి? ఇవేం చెబుతాయి? ఎందుకు మనిషి ఇవన్నీ నేర్చుకొంటున్నాడు! వీటివల్ల ఏమిటి ప్రయోజనం? ఆవేశంగా అన్నాడు.

"అంటే విద్యవల్ల ఏమిటి ప్రయోజనం అన్నట్టే. మీ మెదడు మీకు ఆకలేస్తోందని చెబుతుంది. ఆకలి తీర్చుదు."

"అంటే?"

"విద్య ఎక్స్ విలువ చెబుతుంది. అంటే. నేను బోర్డుమీద లెక్క వేస్తాను. లెక్కల మాస్టార్ని. ఎక్స్ విలువ సరిగా తేల్చగలను గాని దానివల్ల ప్రయోజనం ఏమిటో నా కక్కరేదు. వస్తానండీ. మిమ్మల్ని కలుసుకున్నందుకు సంతోషంగా ఉంది."

ఆ వ్యక్తి ముందుక సాగిపోయాడు. శ్యామసుందర్ ఆయనవై పోసారి చూసి తనూ ముందుకి అడుగేశాడు. ఆయన దృష్టిలో తను వెనక్కి, తన దృష్టిలో ఆయన వెనక్కి వెడుతున్నారు. అ భావనకి అతనికి నవ్వాచ్చింది.

ఆ వ్యక్తి ఆకలి సంగతి ఎత్తేసరికి శ్యామసుందర్ కి ఆకలి గుర్తుకవచ్చింది. పొద్దున్నే ఏదో తినటం అలవాటు. ఆ ధ్యాస మర్చిపోవాలి. శ్యామసుందర్ గబగబ నడవసాగాడు. ఏవేవో ఆలోచనలు అతని మనసులో ముసురుకుంటున్నాయి.

శ్యామసుందర్ ఉస్సురంటూ జనరల్ పోస్టాఫీస్ చేరుకొన్నాడు. సికిందరాబాద్ స్టేషన్ నించి అబిడ్సాదాకా నడిచాడంటే అతనికే ఆశ్చర్యం వేసింది. అవసరం ఏ పన్నైనా చేయిస్తుందేమో! పోస్టాఫీస్ లో ఓ కార్డు కొన్నాడు. నాన్నకి తన పరిస్థితి తెలియచేస్తూ వెంటనే టి.ఎమ్.ఓ. ద్వారా పోస్ట్ మాస్టర్ కేరాఫ్ కి డబ్బు పంపవలసిందనీ రాసి పోస్ట్ చేశాడు. పోస్ట్ మాస్టర్ ని కలుసుకొని విషయం చెప్పి బయటికి వచ్చాడు.

రోడ్డుమీదికి వచ్చేసరికి ఎవరో కుర్రాడు చెయ్యి చాపాడు. అయిదు పైసలిచ్చాడు. ఇంకెవరో ఇద్దరు ఆశగా పరిగెత్తుకువచ్చి చేతులు చాపారు. చెరో అయిదుపైసలూ ఇచ్చాడు. జేబు ఖాళీ. తను ఎవరిముందైనా చెయ్యి చాపగలడా? ప్రాణంపోయినా తనాపని చెయ్యగలడా? ఏం? అభిజాత్యమా? అహంకారమా? నిర్లిప్తతా? ఏమో!

అలాగే నడిచి సర్వీస్ కమిషన్ ఆఫీసుకి వెళ్ళాడు. సందేహిస్తూనే అక్కడ సర్టిఫికెట్లు చెక్ చేసే ఉద్యోగి తో విషయం చెప్పాడు. పోలీస్ వారిచ్చిన సర్టిఫికెట్ చూపించాడు. ఆ ఉద్యోగి రూల్సు రూల్స్ నన్నాడు. "అయినా బ్రీఫ్ కేస్ పోయిందని ఫిర్యాదు చేసి

నట్టు సర్టిఫికెట్ లో రాశారు గాని, అందులో సర్టిఫికెట్లు ఉన్నాయో లేవో ఎవరికి తెలుసు?" అన్నాడు.

శ్యామసుందర్ నిరాశతో బయటికి వచ్చాడు. తను నిజంగా శ్యామసుందర్ అనే వ్యక్తేననీ, తనకి యూనివర్సిటీ వాళ్ళు మంచి నడకతో అనేక సంవత్సరాలు కష్టపడి చదివి పరీక్ష పాసైనందుకు సర్టిఫికెట్లు ఇచ్చినమాట వాస్తవమేనని చెప్పటానికి ఎవరూ లేరు. చెప్పినా అది అధికారులు నమ్మినా రుజువు లభింపరావలసి లేదు కనుక ప్రయోజనం లేదు. తన బ్రీఫ్ కేస్ అదృశ్యమై పోయింది. దాంతో తన గతమూ ఆదృశ్యమైపోయిందా!

తను గతంలేని వ్యక్తి! గతం తనని ముందుకి తోసి తప్పకుంది. శ్యామసుందర్ కి అకస్మాత్తుగా అమ్మ జ్ఞప్తికి వచ్చింది. తనని బళ్ళో వేసిన రోజునే అమ్మ ఈ ప్రపంచంనించి నిష్క్రమించింది. చదువులోపడి అమ్మని క్రమంగా మర్చిపోయాడు.

"అమ్మా" అన్నాడు శ్యామసుందర్ అప్రయత్నంగా.

"బాబూ" అని ఏ అంతరాంతరాలనో తాకినట్టుగా హృదయంలో అమ్మ గొంతు ప్రతిధ్వనించినట్లయింది. శ్యామసుందర్ ఒక్కక్షణం మైమర్చి పోయాడు.

తన భవిష్యత్తుకోసం అమ్మ ఎన్నో కలలు కనిఉంటుంది. బళ్ళో వేసేరోజు తను ఏ గొప్ప డాక్టర్, ఆఫీసర్ కావాలని దేవుడికి దణ్ణం పెట్టుకొని ఉంటుంది. మంచి భవిష్యత్తు కోసమే ఈరోజు హైద్రాబాద్ లో ఇంటర్ వ్యూ కోసం అడుగుపెట్టాడు. కాని ప్రస్తుతం తను ఎదురుచూస్తున్న భవిష్యత్తు - రేపు విజయవాడ నించి వచ్చే టి. ఎం. ఓ: భవిష్యత్తులో ఏముందో? ఈ లోపల ఏదైనా జరగొచ్చు! అది అనిశ్చితం-

కనీసం తనకి తెలీదు. బ్రీఫ్ కేస్ గురించి ఆలోచించటం వల్ల ప్రయోజనం లేదు.

టి.ఎం.ఓ. కోసం ఎదురుచూడటం వల్ల అది రాదు.

బ్రీఫ్ కేస్ - టి. ఎం. ఓ. ఈ రెండిటి మధ్య ఓ శ్యామసుందర్. ఓ ఎక్స్! ఈ భావనకి అతను నవ్వుకొన్నాడు. అతనికి ఏంచేయాలో తోచలేదు. ఓ చోట కూర్చోబుద్ధి పుట్టలేదు. నడుస్తున్నాడు. మనుషుల్ని, స్థలాన్ని, చెట్లనీ పరకాయించి చూస్తున్నాడు. మనుషులవైపు తను చూస్తుంటే వాళ్ళు తనవైపు చూస్తుంటే పలకరించుకొన్నట్టే ఏదో అనుభూతి కలుగుతోంది. కానీ ఎవర్నీ పలకరించలేదు. దృశ్యాలు ప్రమణీయంగా అలరారుతూ అలరిస్తున్నట్లున్నాయి. ఏవో పక్షులు ఎక్కడెక్కడి నుంచో స్వాగత గీతాలు పాడుతున్నట్టుగా ఉంది. కృష్ణశాస్త్రిగారి "ఆకులలో ఆకునై, పూవులో పూవునై -" గీతం ఎక్కడనించో హృద్యంగా, ఆ పాట మధురంగా వినిపిస్తోంది.

శ్యామసుందర్ ఆలోచించటం లేదు. కనపడవి చూస్తున్నాడు, వినబడవి వింటున్నాడు.

అతను తిరిగి తిరిగి అలసిపోయాడు ఓ లైబ్రరీ కనిపిస్తే లోపలికి వెళ్ళాడు. ఏవేవో పత్రికలు తిరగెయ్యసాగాడు. నిమిషాలు, గంటలు గడిచిపోతున్నాయి.

లైబ్రరీలో గడియారం ఆరు చూపించింది. శ్యామసుందర్ లైబ్రరీ బయటికి వచ్చాడు, అతనికి బాగా ఆకలివేస్తోంది కుళాయి కనిపిస్తే మంచినీళ్ళు తాగాడు. రాళ్ళు తీసుకువెళ్ళేదారిన నడుస్తున్నాడు.

ఎదురుగా మేళతాళాలతో హారేకృష్ణ భక్తబృందం పరవశంతో లాండవ నృత్యం చేస్తూ వస్తున్నారు! వాళ్ళవైపు శ్యామసుందర్ దీక్షగా చూశాడు. భక్తితో

వాళ్ళు ఆలా పబ్లిక్ రోడ్డుమీద ఏ సంకోచం లేకుండా ఆడుతూ పాడుతూ పరివహించిపోవటం అతన్ని ఆర్పించింది. నెమ్మదిగా వాళ్లపై నడిచాడు. వాళ్లలోకి చేరాడు. అతన్ని చూసి మద్దెల వాయిస్తున్న వ్యక్తి అతనికి మద్దెల అప్పగించాడు. శ్యామసుందరు హాబీగా మృదంగవాద్యం నేర్చుకొన్నాడు. ఉత్సాహంతో మృదంగం వాయిస్తూ వాళ్ళతో పాటు అతనూ చిందులతోక్కుతూ "హరేకృష్ణ" భజనం సాగించాడు.

భక్తి పారివశ్యంతో ఆ బృందం ముందుకి సాగిపోతోంది. కాని శ్యామసుందర్ కి ఎందుకో పారివశ్యం ఏమీ కలగటంలేదు. అతనికి వాదం దర్పించునీ తనూ ఆ విధంగా తస్మయత్వం పొందాలని గాఢంగా అనిపించింది. కాని అది సాధ్యం కావటంలేదు. తనలో భక్తి లేదా? తను ఆ స్థాయికి చేరుకోవడానికి చాలా కృషి చేయాలా? లేక అది కొందరికే సాధ్యమా? లేక తనకి ఆదిలి వేస్తుండటంవల్ల మనసు లగ్నం చెయ్యలేక పోతున్నాడా? ఏమో!

ఆకలి! విపరీతంగా వేస్తున్న ఆకలి! ఏమీ ఈ ఆకలి? ఆకలి తీర్చుకోటమే మనిషి ప్రధాన కర్తవ్యమా? బతకాలి, బతకాలి అని జీవుడు చేసే హెచ్చరికేనా ఆకలంటే?

"మాతా అన్నపూర్ణేశ్వరి!" అని ఎవరో పొలికేక పెట్టినట్టు వినిపించినట్టయింది ఆ మేళతాళాల మధ్య అతనికి. ఎవరు? చుట్టూ చూశాడు ఎవరు? ఒకవేళ తనలోంచే వచ్చిందా ఆ కేక? అలాంటి కేక తను చెయ్యగలదా? రావిశాస్త్రీ వేశారు దిక్కులు పక్కటిల్లెట్టు. తను ఏచయిత కాడు.

అయినా, తను మొండివాడు. తనని ఆకలేంచేస్తుంది? కృష్ణుడు గొప్పవాడే- తను గీత చదివాడు. ఒక విశిష్ట రాత్రిక సందేశం అందులో తనకి

గోచరించింది. ఒక ఉత్తమ జీవిత విధానం అది బోధిస్తుంది. కాని తత్వం వేయి భక్తి వేయి. కృష్ణుణ్ణి పూజిస్తే అరాధిస్తే, రాముణ్ణి పూజించే, ఆరాధించేవాళ్ళు ఇతర వర్గంలోవాళ్ళు వాళ్ళవృత్తులు కదా! ఏమీ ఈ వర్గాలు. వర్గాలు నిజమా? వర్గాలంటే భేదాలు. భేదాలంటే సమవృష్టి ఉండదు.

తను అందుకే వాళ్ళలా లీసం కాలేకపోతున్నావా!

శ్యామసుందర్ మద్దెల వాయిస్తూనే ఉన్నాడు కాని 'హరేకృష్ణ' అనటం లేదు. మద్దెల ఇచ్చిన వ్యక్తి "గానం చెయ్యండి" అన్నాడు. శ్యామసుందర్ చిన్నగా నవ్వుతూ మద్దెల అతనికి ఇచ్చివేసి ఆ బృందంనుండి విడి వడ్డాడు.

బషీర్ బాగ్ లో ఓ కళ్యాణమంటపం లంగురంగుల దీపాలతో కాంతులు చెడ జల్లుతోంది. "స్వాగతం" బోర్డు అతనిలో ఓ ఆలోచన రేపింది, పోనీ, కాసేపు లోపలికి వెళ్ళి కూర్చుంటే ఏం? పిలవని పేంటం! అయితే ఏం? తనేమీ అశించి వెళ్లటంలేదు. వివాహ మహోత్సవం అంటే తనకో ఆకర్షణ. శ్యామసుందర్ అడుగు ముందుకేశాడు. కష్ట వేణి చెడ్డసత్తాకర్.

హాలు మొగవల అతిమలకు పువ్వు తిచ్చి చిరునవ్వులతో వలకరించి వన్నీలు చిలకరించి స్వాగతం చెబుతున్నారు.

శ్యామసుందర్ గులాబీ పువ్వు అందుకుంటూ కొంచెం బెరుగ్గా కళ్ళెత్తి చూశాడు. ఆమె చూసింది. ఎందుకో అతని హృదయం ప్రవృల్లమైంది. ఒక్కక్షణం అతని మనసులో అలోచన లన్నీ అదృశ్యమయాయి. ఒక్కక్షణం తరువాత అతను చిరునవ్వుతో లోపలికి వెళ్లాడు. ఓ కుర్చీలో కూర్చున్నాడు. విహాహం జరుగుతోంది. మేళం చేస్తున్నారు. మంత్రాలు చదువుతున్నారు.

కృష్ణవేణి చెడ్డసత్తాకర్. శ్యామసుందర్ కి ఏదో తెలియని ఆనందం కలిగింది. ఏ వివాహమైనా అతను సంబరపడతాడు. ఏ ఇద్దరో చగ్గంపుతారు. అందరూ ఆశీర్వదిస్తారు. అక్షింతలు వేస్తున్నారు. అతనూ లేచి అక్షింతలు వేశాడు.

"అయ్యా, అంతా భోజనాలకి దయ చేయండి." ఓ పెద్ద అతిథుల్ని ఆహ్వానిస్తున్నాడు. శ్యామసుందర్ గబగబా హాలు బయటికి వచ్చేస్తున్నాడు.

"భోజనానికి దయచేయండి, వెళ్లి పోతున్నారేం" ఎవరో అతన్ని ఆపి ఆహ్వానించాడు.

"త్వరగా వెళ్లండి."

"వివాహానికి వచ్చి భోంచెయ్యకుండా చెడతారా. ఇంకా నయం" ఆయన శ్యామసుందర్ చెయ్యి పట్టుకొని టేబిల్ దగ్గరికి ఇంచుమించు లాక్కు వెళ్లి కూర్చో బెట్టాడు.

శ్యామసుందర్ సందిగ్ధంలో పడ్డాడు; ఆకలి దహిస్తోంది, కాని తనకి విందుకి హాజరయ్యే హక్కు లేదు

"నీళ్ళు జల్లండి ఆకుమీద" ఎవరో పదార్థాలు పట్టుకొచ్చి అన్నాడు. శ్యామసుందర్ అప్రయత్నంగా విస్తబ్ధో నీళ్ళు జల్లాడు. ఇంతలో ఓ మూల కొంచెం రభస జరిగింది. ఎవరో ముష్టి వాళ్లలాంటి నన్యానుద్దయ ఏగబడు తున్నారు. ఇప్పుడు కాదని వాళ్లని ఎవరో బయటికి తరిమేస్తున్నాడు.

శ్యామసుందర్ కి కూర్చోబుద్ధి పుట్ట లేదు. చప్పున లేచాడు.

"అదేమీటండీ. లేచి వెడుతున్నారేం" మృదుమధురస్వరం.

అతను చప్పున తలెత్తి చూశాడు. ఆమె! కొంచెం తత్తరపడ్డాడు. చప్పున ఓ ఆలోచన స్ఫురించింది.

"గురువారం అని గుర్తొచ్చిందండీ? గురువారం రాత్రి నేను భోజనం చెయ్యను."

“అయితే ఫలహారం చేద్దురుగాని రండి. ప్లీజ్.” ఆమె దారితీసింది.

శ్యామసుందర్ కి ఎలా తప్పించుకోవాలో తెలియలేదు. యాంత్రికంగా ఆమెని అనుసరించాడు. ఆమె అతన్ని పంటింటి దగ్గరగా ఉన్న స్థలంలో కూర్చోపెట్టింది. తనే రోపలికి వెళ్ళి ఆకులో కొన్ని ఫలహారాలు పెట్టి తెచ్చి అతనిముందు పెట్టింది.

“మీరు అక్కయ్య ఫ్రెండ్ ను కొంటాను.”

“అక్కయ్యంటే?” అనుమానంగా అడిగాడతను.

“పెళ్ళికూతురు చూ అక్కయ్యే. మీరు క్లాస్ మేటా?”

“కాదు.”

“నాన్నకి-”

“ఉమా-”

“పెళ్ళికొడుకు ఫ్రెండ్-”

“కాదు. ఇక్కడెవరూ నాకు తెలియదు. సరదాగా పెళ్ళి చూద్దామని వచ్చాను. భోజనం చెయ్యమని పిలిచారు. కూర్చున్నాను కాని...కాని భోజనం చెయ్యలేను. అందుకే లేచి వెళ్ళబోయాను. మీరు ఇక్కడికి-” అతను పూర్తిచేయలేదు.

ఆమె అతని పైబిలి వింతగా చూసింది. సరదాగా పెళ్ళి చూడటానికి రావటమేమిటి? ఎవరితను?

“అలాగా! ఫలహారం చెయ్యండి.” అందామె అతని కళ్ళలోకి చూస్తూ.

“అభ్యాగతుల్ని సత్కరించే ఆచారం ఇప్పుడు లేదనుకొంటాను.”

“అభ్యాగతులూ!”

“పూర్వం ఇంటియజమాని భోజనానికి కూర్చునేముందు వాకిట్లోకి వచ్చి ఎవరైనా ఎదురుపెట్టుస్తారేమో చూసి, అలా ఎవరైనా కనిపిస్తే వాళ్ళని భోజనానికి అహ్వానించే వారట. అతిథులు కార వీళ్ళు ఎక్స్ ప్రెజ్ అన్నమాట.”

యువ దీపావళి ప్రత్యేక సంచిక

ఇది దీపావళి డౌన్ లోడ్! అనుమానంగా వుంటే క్లిక్ చేయండి. పేజీలు చూడండి



ఆమె నవ్వింది. ఎవరితను- ఈ అభ్యాగతుడు!

“ఎవరూ ఆకలితో ఉండకూడదని దాని అర్థం. ఆ రోజులు అలాంటివి. మీరు ఫలహారం చేస్తుండండి అక్కడ బంతిలో నాకు సూపర్ విజన్ డ్యూటీ ఉంది.”

“థాంక్యూ.”

ఆమె బంతిలోకి వెళ్ళింది. శ్యామసుందర్ విప్పారిన ముఖంతో ఆమె అలా వెడుతుండగా చూస్తూ కూర్చున్నాడు. తను వాళ్ళెవరికీ ఏమీ కాదండే ముఖం చిట్టించుకోలేదేం! పైగా చిరు నవ్వులు చిందించింది. తన పరిస్థితి ఆమె తనిపెట్టింది కానీ అకలిగా ఉన్న ఓ వ్యక్తికి కొంచెం తిండిపెడితే ఏం పోయిందని అనుకొని ఉంటుంది.

శ్యామసుందర్ ఫలహారాల పైబిలి వేదాంతిలా చూశాడు. ఆమె కనుమరుగైంది. నెమ్మదిగా లేచాడు. తనని ఎవరూ గమనించటంలేదు. పక్క పక్కలకి తప్పుకోవాలని చెనక్కి నాలు గడుగులు వేశాడు.

“అదేమిటి, తినకుండా వదిలేసి పోతున్నారేం-అయ్యో! అమ్మామ్మ రాధా ఇక్కడెవరూ కనుక్కోటం లేదమ్మా-రాధీ.” ఎవరో ఓ పెద్ద ముత్తయిదవ

నొచ్చుకుంటూ అంది.

“ఆ వస్తున్నానమ్మా”

“ఆకల్లేదండీ క్షమించండి. వేస్ట్ చెయ్యటం ఎందుకని-” అబద్ధం నసి గాడు.

ఆమె అతన్ని తేరపార చూసింది.

“ఉన్నంతవరకే తీసుకోండి.” ఆమె అక్కడే నిలబడ్డది. శ్యామసుందర్ కి ఏమీ పాలుపోలేదు. ఏం చెబుతాడు? ఆ బిక్ష స్వీకరిస్తాడు? ఆమె దగ్గరికి రెండడుగులు వేశాడు.

“సారీ- మేడమ్-నన్ను చెళ్ళని ప్వండి. ఇక్కడ విందులో పాల్గొనే హక్కు లేదు. నేను నేను... తెలివి తక్కువగా ఇక్కడికి వచ్చాను. ఆకలి మీర రాలేదు నిజం.”

“అని ఎవరన్నారు? పెళ్ళి వందిరి నింది ఎవరూ ఆకలితో పోకూడదు.”

“అతిథులు-”

“అభ్యాగతులూ!”

అతను నవ్వాడు.

“నే నెవర్నీ కాను. ఓ అపరిచితుణ్ణి. శ్యామసుందర్ అనే ఓ ఎక్స్ పని. ఈ ఊరుకి పొద్దున విజయవాడ నింది వచ్చాను. సర్వీస్ కమిషన్ ఇంట రూమ్మకి. రైల్వో ట్రీప్ కేస్ పోయింది- డబ్బుతో, సర్టిఫికెట్లతో, వాచ్ పెన్లతో

సహా. ఇంటర్వ్యూకి వీల్లేదన్నాడు. ఓ కార్డుకొని ఇంటికి రాశాను టి.ఎం.ఓ. పంపమని. జేబులో ఇంకా పదిహేను వైసలుంటే వానం చేశాను. రేపు టి.ఎం.ఓ. వచ్చేదాకా హైదరాబాద్ రోడ్ల మీదే తిరగాలి. ఇలా తిరుగుతూ ఇక్కడ పెళ్ళి జరుగుతుంటే వచ్చాను. ఊరికే చూసిపోదామని. ఇంకేం ఉద్దేశం లేదు. పెళ్ళి ఎక్కడ ఎవరికి జరుగుతున్నానాకేం దుకో చాలా సంతోషంగా ఉంటుంది. అందుకే వచ్చాను-ఆకలి తీర్చుకోటం కోసం కాదు. అతను చెప్పవలసింది చెప్పేవాననే తృప్తితో ఆమె వైపు చూశాడు.

“పొద్దుటినించి ఏమీ తినలేదా?” అందామె అతని వైపు దీక్షగా చూస్తూ.

“లేదు. రేపు టి.ఎం.ఓ. వచ్చేదాకా ఏమీ తినను.”

“పట్టుదలా?”

“కాదు. అలా అనుకొన్నాను. అంతే క్షయించండి.”

“స్టీక్ ఫలహారం చేసి-కాదు-భోజనంచేసి వెళ్ళండి. ఇది పెళ్ళి పందిరి” అందామె మృదువుగా.

“సారీ. వస్తానండి,” అతను వెళ్ళటానికి ఉద్యుక్తుడయ్యాడు.

“మిస్టర్ టి.ఎం.ఓ.” అని అప్రయత్నంగా అని తొందరపాటుకు కొంచెం సిగ్గుపడి, ‘సారీ’ అందామె.

“పరవాలేదండీ. పొద్దున రిపోర్టిచ్చి నప్పుడు ఎస్.ఐ. మిస్టర్ “వీవ్ కేస్” అన్నాడు. దానికేం?”

“వీవ్ కేస్ పోయిందనే నిరాశతో, టి.ఎం.ఓ. వస్తుందనే ఆశతో మీ ఆకలిని మీరు మర్చిపోతానికి ప్రయత్నిస్తున్నాను. కాని మర్చిపోలేదు, మీ రెవరో అది మాటిమాటికీ గుర్తుచేస్తుంది.”

“నేనెవర్నంటారు?”

“కానేపు వీవ్ కేస్ నీ టి.ఎం.ఓ. ని మార్చిపోతే మీకే తెలుస్తుంది. కూర్చోండి భోజనం తెప్పిస్తాను. అసలైన ఆకలింటే నాకూ ఓసారి తెలిసింది ఓ నిరాహారదీక్షలో-ఎం.ఎ. ఫైనల్ లో చూహాస్టల్ విద్యార్థినులం-ఓ అనంతా ఎందుకు రెండి-”

ఇంతలో “రాధీ” అంటూ వాళ్ళ అమ్మవచ్చి ఇద్దర్నీ చూస్తూ “అదేమీ బమ్మా, ఈయన అలాగే నిలబడి ఉన్నాడేం ఇంకా? చాలా మొహమాటం వుంటుంది. కూర్చో నాయినా ఫలహారం చెయ్యి, ఎవరిమ్మా ఈ అబ్బాయి, గుర్తు రావటంలేదు” అంది.

ఆమె శ్యామసుందర్ వంక పైనించి రిందిచాకా చూసింది. అతని దుస్తులు అంత మర్కాచరంగా లేవు. నలిగి పోయి ఉన్నాయి. ముఖం కళగానే ఉన్నా వాటిపోయి ఉంది.

“మా ఫ్రెండ్ -” నిస్సంకోచంగా

అందామె.

“అలాగా. కూచో బాబూ. ఫలహారం కానియ్యి” అంటూ ఆమె వెళ్ళిపోయింది.

“ఓ ఎక్స్ ని మా ఫ్రెండ్ ని చెప్పినందుకు చాలా థాంక్స్ డీ-” అన్నాడతను.

“అమాటకొస్తే నేనూ ఓ ఎక్స్-అందరూ ఎక్స్ లే!”

శ్యామసుందర్ కి అత సూత్తుగా రెక్కలమాస్తారు గుర్తుకొచ్చాడు. అతనితో ఢీకొన్నాడు. ఇక్కడ ఇప్పుడు ఈ ఎక్స్ తో ఇక్కడ ఘర్షణ లేదు. ఇంటర్వ్యూ లేదు- ఇక్కడ, ఇప్పుడు, ఈ క్షణం-అతని కేదో త్రిల్ కలిగింది.

“మేడమ్.” అన్నాడతను.

“కూర్చోండి. ఆకలికి నిన్ను రేపు లేవు. ఆకలి తెలిసేది ఈ క్షణమే. భోజనం తెస్తాను” ఆమె కదిలింది.

శ్యామసుందర్ ఆలోచనలన్నీ ఒక్కసారిగా అదృశ్యమయ్యాయి. అతనిలో ఏ జ్ఞాపకమూ లేదు, ఏ ఆశా అతణ్ణి ఉత్సాహపంతుణ్ణి చెయ్యటంలేదు. క్షణమేదో తానేదో ఐపోతున్నట్టుగా లూట్ - డబ్ ల మధ్య వినిపించని శబ్దం ఏదో వినిపిస్తున్నట్టుగా అనుభూతి కలిగింది. “స్టీక్” అనే మాటకే అతనికి పరిచరాల స్పృహ కలిగింది. ★

GUNTI POWER PRESS

Quality Art Printers & Binders

Lalapat, Moula Ali Road, Hyderabad-500 789.

Proprietor: G. SURYANARAYANA

Phone: P.P. 852395